

LILL-POËZIJA

B'tagħrifha ta' mhabba lejn il-“qassis
poeta” DUN KARM li kebbes fija bi
kliemu dawn il-versi.

Kemm drabi, tfajla, wara l-bieb ta' mħabbti
Ġejt tħabbatli bil-môd u ssamma' lefnek
Ta' seher u ta' fiewwa!
Kemm kont nitgħaxxaq bik u nilqgħek sewwa,
Ĥajja tal-ħajja tiegħi!
Kemm kont bil-qalb imbus
It-tbissima ta' fommok, u nross miegħi
Il-ġmiel mistur fi lbiesek tal-bellus!

Tista' tibriddli qatt, tista' tibriddli
Il-ħeġġa li kebbist bħan-nar ġe'fija,
Tfajla tas-sebħ, għalik?
Nista' ninfired minnek, jekk għalija
Fl-ogħna mħabba dewwibt ħajrek u žinek?
Nista' ma naħsebxi fik?
Jew nibdlek ma' xi ħadd għall-ġid u l-għana,
U ma nqimekxi għal dinek?
Li ma kontxi inti, l-ħolma tal-poëta,
Min kien iżeffen fis-sbuħija l-qalb,
Jew ibennen quddiemha frott ħajjitna
Maqluġħ bl-imħabba ta' xulxin u t-talb?
U lilek min ifarrġek? min isebbħek,
Dieqa li tarfa' l-bniedem?
Min kien jaħseb iġħollik, c mrrar tal-ħajja,
Li thenni l-midneb niedem?

Emminni Tfajla ħelwa, nħoss u nifhem
Li bħalek, għaġeb tal-ħolqien, ma hemmx :
Jistqarruhuli kull fl-għaxija l-kwiekeb,
U kull fil-għodu x-xemx!
Il-mewġa tal-ħaxix, tal-warc iż-żifna
Minnek tagħraf għanjitha ;
L-ilma li jxoqq mill-blat nadif u safi
Ĥiefek ma jsemmi 'l ħadd;
U d-dawl li jsaħħar kull fejn jitfa' lwienu
Mingħajrek xin hu qatt?

Kif nista' mmela ma nħobbokx, ja demmi?!
 Kif nista' miegħi ma ngħannqekx u mbusek?!
 Int taf in-naħal, taf ilwien il-friefet,
 Taf il-laringa, li ma bħalha, tagħna,
 Taf is-smewwiet bid-deh'b u l-fidda mtektka,
 Taf l-ilmijiet bla qiegħ li jduru magħna.
 L-għasafar tawk leħenhom,
 Is-siġar frothom u ħdurithom tawk...
 Bi ġwienah imżewġin u kollok fwieħa
 ll-moħħi u l-qalb donnawk.

Is-sliem għalik, is-sliem għalik, o tfajla,
 Sultana ta' kull ġenna;
 Tfajla t'egħġubijiet, li ż-Żmien u l-Wisa'
 Minn waqt għal ieħor li jgħarrfuk tistenna!
 Is-sliem għalik, is-sliem għalik! Issokta
 Ejja ħabbatli wara l-bieb ta' mħabbti
 Kif għamilt drabi oħra;
 Issokta ejja kuljum u leħnek għasli
 Dejjem bil-mod sammagħli.
 Jien lil ħadd ma baqagħli:
 Kun int kollox għalija,
 O għajn ta' kull sbuħija.
 Issokta ejja kuljum u teħdiex miegħi
 Tiftaħ kollha kemm hi qalbek bla tebgħa:
 Miegħi toqgħodx tinħeba;
 Għaliex miegħek nixtieq nitwaħħad jiena...
 Busni bil-mod, ja Tfajla safja, busni:
 U tinsa' qatt li qalb ir-rand u ż-żahar
 Qassis poëta, l-ikbar Qaddej tiegħek,
 Ġejt bil-ħlewwa turini u tgħidli: Żommu
 B'Imgħallmek, u min-naħla tgħallem
 Iġbor l-għasel minn fommu.